

पद ३

(राग: जोगिया - ताल: धुमाळी)

आता जाऊं चला आम्हीं पाहूं चला । गुरुराज प्रगट प्रभुराज प्रगट
अवधूत आला । बोलुं चला आणि प्रार्थु चला । हा निर्विकल्प
सविकल्पीं आला ॥ध्रु॥ घेति पत्र पुष्प फल जल गंध मणि मोती ।
आणि नटुनि म्हणति आता वाहूं चला । शीघ्र चला अति शीघ्र
चला । हा निर्विकल्प सवि कल्पीं आला ॥१॥ कोणि हार तुरा
मौक्तिक गजरा । रत्नकटक मुगुट शिरिं घालूं चला । मागूं चला
धन पुत्र सुख । हा निर्विकल्प सविकल्पीं आला ॥२॥ कोणि मागे
गुजमंत्र योग ध्यान ज्ञान तंत्र । नको जन्म परतंत्र पदीं रमूं चला ॥३॥